

محمد یونس قادری

عالم اسلام کے خلاف مغرب کی نئی حکمت عملیاں

۲۰۰۵ء کے پس منظر میں مغرب اسلام کو بہت سنجیدگی سے دیکھ رہا ہے، اسلام سے متعلق اس کے مفکرین اور پالیسی ساز ادارے مختلف آراء رکھتے ہیں۔ ان میں سے کچھ آراء آج کل کافی مقبول ہو رہی ہیں جیسے شیریل بنارڈ (Cheryl Benard) کے تحقیقی مقالے سول ڈیموکریٹک اسلام (Civil Democratic Islam)، ایوبن (Euben) (Decline in the Mirror) کے تحقیقی مقالے (Enemy in the Mirror)، جوزف الیس نائی (Joseph S Nye) کے مقالے (of Amrican Soft Power) وغیرہ کی آراء۔ ہم ان میں سے ہر ایک کا تجزیہ اسلامی نقطہ نگاہ سے پیش کرنے کی کوشش کریں گے۔

سب سے پہلے ہم شیریل بنارڈ کے مقالے ”سول ڈیموکریٹک اسلام“ کا تجزیہ پیش کرتے ہیں۔ اس تجزیہ سے پہلے یہ مناسب ہو گا کہ ہم بنارڈ کا تعارف پیش کریں۔ بنارڈ مغربی افکار کی حامل مفکرہ ہے۔ اس کا زیادہ تر کام حقوق نسوان پر ہے۔ یہ افغانستان اور پاکستان کے قبائلی معاشروں پر ناول لکھ چکی ہے۔ امارت اسلامیہ افغانستان کے شہری دور میں عورتوں کی آزادی کے حوالے سے اس کا کام ہے۔ طالبان عالیشان کے دور میں عورتوں کی آزادی کے حوالے سے اس کا ناول Veil Courage اور پاکستان کے قبائلی معاشرہ کے حوالے سے اس کا ناول Mughul Buffet مغرب میں کافی سرہا گیا ہے۔ بنارڈ افغانستان میں امریکہ کے ایک بڑے ایجنسٹ زلمی خلیل زادے کی بیوی ہے جو کہ افغانستان میں امریکی چارحیت کے دور میں بُش کا مشیر رہا اور آج کل افغانستان میں امریکا کا سفیر بھی ہے۔

بنارڈ کے اس مقالے کو رینڈ کار پوریشن (RAND Corporation) نے چھاپا ہے۔ رینڈ کار پوریشن امریکی حکومت کے لیے خجی طور پر پالیسی سازی کا کام کرتی ہے۔ اس کی آراء کو امریکی ایوانوں میں کافی تدرکی نگاہ سے دیکھا جاتا ہے۔ بنارڈ کے اس مختصر تعارف سے بخوبی اندازہ لگایا جاسکتا ہے کہ مغربی افکار کے راستہ العقیدہ محورت ہے جو کہ امریکی غلبہ کے لیے سرگرم ہے اور اسکے مقالے کا موضوع ہی یہ ہے کہ اکتوبر کے بعد امریکی بالادستی کو عالم اسلام پر کس طرح قائم کیا جائے۔ بنارڈ اپنے مقالے کی ابتداء میں یہ سوال اٹھاتی ہے کہ مسلمان امریکا کے خلاف کیوں برس پیکار ہیں، اس کی کیا وجہ ہیں؟ اس کے جواب پر ہی اس کے پورے مقالے کا دارو مدار ہے۔ مغربی تصورات کی حامل یہ خاتون جب اسلامی تہذیب کا مطالعہ کرتی ہے اور مسلمانوں میں بڑھتے ہوئے شہادت کے جذبے کو بھتی ہے، ان کو خود کش حملے کرتے بھتی ہے تو اس کو ایک رد عمل سے تعبیر کرتی ہے۔ وہ کہتی ہے کہ مسلمانوں کو چونکہ بہت عرصے سے میں الاقوامی سیاست سے دور کھا گیا

ان میں پائی جانے والی ترقی پذیری، غربت جیسی مادی وجہ کی بناء پر ان میں بے چینی اور اضطراب پایا جاتا ہے۔ اس کیفیت میں بقول اس کے مسلمانوں کو سمجھنیں آرہا کہ وہ کیا کریں۔ مسلمان اپنے مادی غلبے کے لیے مختلف طریقہ کاراپنار ہے ہیں اور مسلمان دنیا اس معاملہ میں مختلف گروہوں اور نظریات میں بٹی ہوئی ہے۔ مسلمانوں میں پیدا شدہ اس اختلاف کو وہ چار بڑے گروہوں میں منقسم کرتی ہے جو کہ درج ذیل ہیں

(1) بنیاد پرست (Fundamentalist) (2) تدامت پسند (Traditionalist)

(3) سیکولرست (Secularist) (4) موڈرنست (Modernist)

ان چار گروہوں کی نشاندہی کرنے کے بعد ان کے افکار، نظریات کا مطالعہ کرے گی اور اس مطالعے کی روشنی میں دیکھے گی کہ کون سا گروہ اسلامی نظریات سے ہم آہنگ ہے اور کون سا گروہ مغربی افکار سے مسلک ہے۔

● مسلمانوں کے گروہوں کا جائزہ:

ان چار گروہوں کا ہم (بناڑ کی رائے میں جو تعریفیں ہیں) ایک ایک کر کے جائزہ لیتے ہیں۔ وہ ان گروہوں کو اسلامی گروہ کہتی ہے۔ اس لیے کہ اس کے خیال میں یہ چاروں گروہ اپنے آپ کو نہ صرف مسلمان کہتے ہیں بلکہ اپنے آپ کو ان کا نہانہ بھی گردانتے ہیں۔ یہ تمام گروہ اپنے افکار کی حقانیت کے لیے اسلامی آخذ سے ہی استفادہ کرتے ہیں۔ اب ہم ان میں پائے جانے والے بناڑ کے نقطہ نگاہ سے اختلافات کا جائزہ لیتے ہیں۔

● بنیاد پرست (Fundamentalist):

یہ وہ ہیں جو جہاد اور قتال کو غالباً اسلام کی حکمت عملی کے طور پر اپنائے ہوئے ہیں۔ یہ گروہ وہ ہے جو کہ خود کش حملے کرتا ہے اور اس کے جائز ہونے کا جواز بھی پیش کرتا ہے۔ وہ بڑی دورانی میں سے اس گروہ کا تجزیہ کرتی ہے کہ یہ گروہ جمہوریت اور دیگر مغربی افکار کا مقابلہ ہے اور جمہوری تصور کے برخلاف جہاد اور انقلاب کو ترجیح دیتا ہے۔ وہ لکھتی ہے کہ یہ نہ ہی کسی ریاست، نہ ہی کسی علاقے، نہ ہی کسی گروہ کی بالادستی کے قائل ہیں۔ یہ امت مسلمہ کو وحدانیت تصور کر کے اس کے مکمل غلبے کے خواہاں ہیں اور ان کی ساری سمعی اور کوشش اسی کے لیے ہے اور یہ کسی بھی صورت اس سے دستبردار ہونے کے لیے تیار نہیں ہیں۔ یہ گروہ جب بھی کسی علاقے میں کارروائی کرتا ہے یا کسی گروہ کے ساتھ مسلک ہوتا ہے تو وہ اس کو ایک آلہ کار کے طور پر استعمال کرتا ہے۔ ان بنیاد پرستوں کو بھی دو مزید گروہوں میں تقسیم کرتی ہے۔ ایک اسکرپچرل بنیاد پرست (Scriptural Fundamentalist) یہ وہ گروہ ہے جو اسلام کا وہی طریقہ کار استعمال کرتا ہے جو کہ اسلامی آخذ سے مماثل ہو۔ یہ گروہ کسی بھی نئے جہادی طریقہ کار جیسے خود کش حملہ وغیرہ کو اہمیت نہیں دیتا۔ اس گروہ میں ایران کے شیعوں اور عرب کی وہابی تحریکات کو لیتی ہے۔ دوسرا بنیاد پرستوں کا گروہ ریڈیکل بنیاد پرست (Radical Fundamentalist)

پر مشتمل ہے۔ اس کا خیال ہے کہ یہ مسلمانوں کا سب سے خطرناک اور دہشت گرد گروہ ہے۔ یہ دہشت گردی (جہاد) خود کش حملوں کو اور بقول اس کے ایسے طریقے کا رکوغلبہ اسلام کے لیے استعمال کرنے ہیں جن کی تعلیمات اسلامی مآخذ سے برہ راست اخذ نہیں ہوئیں۔ بناڑ کے بقول ان کاظریقہ کا راسلامی تعلیمات سے متصادم لگتا ہے جیسے خود کش حملوں میں عام و عورتیں، بوڑھے اور بچے بھی مارے جاتے ہیں جو کہ اسلامی تعلیمات کے منافی ہے۔ اس گروہ میں وہ طالبان، القاعدہ اور حمسہ جیسی تحریکات کو شامل کرتی ہے۔

● قدامت پسند (Traditionalist):

اس دوسرے گروہ کی تعریف وہ کچھ اس طرح کرتی ہے کہ یہ گروہ اسلامی ثقافت، رسم و رواج کی بڑی شد و مدد سے پاسداری کرتا ہے۔ اسی وجہ سے یہ مسلمانوں کا سب سے قابل اعتماد اور بڑا گروہ ہے۔ یہ گروہ مدارس کے علمائے کرام، صوفیاء کرام، دین دار افراد پر مشتمل ہے۔ یہ گروہ برخلاف بنیاد پرستوں کے جہادی حکمت عملی کو فی الحال قبل عمل قصور نہیں کرتا بلکہ موجودہ نظام میں رہتے ہوئے اسلام کو اور اس کی تعلیمات کو زندہ رکھے ہوئے ہے۔ یہ گروہ اسلامی تعلیمات کا راخن العقیدہ ہے۔ اگرچہ انقلابی اور جہادی حکمت عملی پر عمل پیرا تو نہیں مگر یہ مجاہدین اور انقلابیوں کا مخالف بھی نہیں ہے بلکہ ان کا مددگار اور معافونت کرنے والا ہے۔ قدامت پرست اسلامی اداروں، مساجد، مدارس، خانقاہوں کو اپنا مرکز بناتے ہیں۔ بقول بناڑ کے ان ہی اداروں سے بنیاد پرست پروان چڑھتے ہیں اور یہیں پر پناہ حاصل کرتے ہیں۔

● سیکولرست (Secularist):

یہ بھی طور پر اسلام پر عمل پیرا ہوتے ہیں مگر اجتماعی اور ریاستی معاملے میں قوم پرستی، سو شل ازم وغیرہ کے داعی ہوتے ہیں۔ بناڑ اس گروہ کو اسلامی قوم پرست اور اسلامی سو شلست گروہ تصور کرتی ہے جو کہ اس کے خیال میں درج بالا دونوں گروہوں کے مقابلے میں امریکہ سے زیادہ قریب ہیں۔

● موڈرنست (Modernist):

یہ گروہ اسلام کی جدید تعبیر پیش کرتا ہے اور اسلام کو ایک بُرل مذہب تصور کرتا ہے۔ موڈرنست اسلام کی ایک تاریخی حیثیت کو توقیل کرتے ہیں۔ نبی کریم (ﷺ) اور صحابہ کرام (رضی اللہ عنہم) کو اپنے دور کی بہترین شخصیات تصور کرتے ہیں۔ مگر یہ کہتے ہیں کہ چونکہ اس دور کے حالات و واقعات دوسرے ہیں۔ اس لیے چودہ سو سالہ پرانا اسلام اب قبل عمل نہیں ہے۔ اب چونکہ مغربی نظام غالب ہے۔ اس لیے اسلام کی وہ تعبیر قبل قبول ہے جو کہ اس غالب نظام کے مطابق ہو۔ وہ کہتی ہے کہ مغربی نظام جو کہ بُرل ازم ہے جہاں پر آزادی اور مساوات پائے جاتے ہیں۔ اس آزادی اور مساوات کے حصول کے لیے مغرب، جمہوریت اور انسانی حقوق کی پاسداری چاہتا ہے اور یہی مغرب کا اصل ہدف ہے اور موڈرنست اسلام کو ایسا ہی دیکھنا چاہتے ہیں۔

ان چار گروہوں کی درجہ بندی کے بعد وہ امریکی حکومت کے لیے سمجھتے عملی وضع کرتی ہے کہ آیا کون سا گروہ امریکی مفادات کو پورا کرے گا اور کس گروہ سے کون سا کام لینا ہے۔ بنارڈ اپنے مقالے میں اس بات پر زور دیتی ہے کہ ریڈ یکل بنیاد پرست اپنے اسلامی عقائد پر پختہ ہیں، وہ قاتل اور انقلاب کو اسلام کی روشنی سمجھتے ہیں۔ وہ مغربی افکار آزادی "ہر فرد کا حق ہے جیسے چاہے جئے" پر بالکل اعتقاد نہیں رکھتے اور غلبہ مغرب کو عسکری شکست سے دوچار کرنا چاہتے ہیں۔ اس لیے ان سے مغرب کو کسی بھائی کی توقع نہیں رکھنی چاہیے۔ اس لیے ان کا خاتمہ ضروری ہے۔ چونکہ یہ مسلمان معاشرت میں سے ابھرتے ہیں۔ اس لیے امریکہ کو ایسا مسلم معاشرہ تعمیر کرنے کی سعی کرنی چاہیے جہاں پر بنیاد پرست نہ ہوں۔ اس لیے وہ تجویز کرتی ہے کہ چونکہ قدامت پسند جو کہ مسلم معاشرے کا سب سے بڑا اور طاقتور گروہ اور ان بنیاد پرستوں کو پناہ دیتا ہے اور ان کی مالی اعانت بھی کرتا ہے۔ اس لیے سب سے ضروری عمل یہ ہے کہ بنیاد پرستوں کو قدامت پسندوں سے علیحدہ کر دیا جائے۔ قدامت پسندوں کو اقتدار میں اس طرح شریک کیا جائے کہ یہ بنیاد پرستوں کی جگہ لے لیں۔ یعنی قدامت پسند جہاد اور انقلاب کو رد کریں اور جمہوریت کو اس کی جگہ پر رکھیں۔

اس کے علاوہ بنیاد پرستوں کو عوام میں بدنام کیا جائے کہ یہ دہشت گرد ہیں اور ان کی وجہ سے مسلمانوں پر آفات آئی ہوئی ہیں۔ اگر ان کو اقتدار مل جائے تو مسلمانوں کو ان کی برائیاں میدیا کے ذریعے خوب اچھی طرح باور کرانی چاہئیں۔ سیکولر سٹ حضرات کے لیے اس کی رائے یہ ہے کہ چونکہ قوم پرست اور سو شلسٹ گروپ اس سے متعلق ہوتے ہیں اور باسیں بازو سے تعلق رکھتے ہیں۔ اس لیے امریکہ کے ایوانوں میں ان کی پذیرائی کم ہے۔ جبکہ بنارڈ کا خیال ہے کہ قدامت پسندوں اور بنیاد پرستوں کے مقابلے میں مغربی اقدار کے فروع میں یہ گروہ بہت کارآمد رہا ہے۔ اگر ہم ترکی کی خلافت کو دیکھیں اور اس کے شیرازہ بکھر نے کو دیکھیں تو اس میں سیکولر سٹ حضرات نے نمایاں کامیابی حاصل کی۔ ایک بنیاد پرست اسلامی خلافت کی جگہ ایک سیکولر ترکی کو لاکھڑا کیا۔ اس کے علاوہ جہاں بھی بنیاد پرست اقتدار میں آتے ہیں جیسے ایران اور افغانستان میں وہاں یہ سیکولر سٹ حضرات نوجوانوں کو بڑی کامیابی سے بنیاد پرستوں کے خلاف کھڑا کرتے ہیں اور یہ اسلام کی مخالفت میں پیش پوتیں ہوتے ہیں۔

جہاں تک موڈرن سٹ حضرات کا تعلق ہے۔ اول الذکر تینوں گروہوں میں سے قابل اعتماد گروہ یہی ہے۔ بنارڈ کی امید یہ ہے کہ اس گروہ کو اگر مسلم معاشروں میں مقبولیت ملی تو یہ ان معاشروں کو بڑی تیزی سے لمب معاشروں میں تبدیل کر دیں گے مگر اس گروہ کی کمزوری یہ ہے کہ ابھی تک اس کی تعداد مسلم معاشروں میں بہت کم ہے اور اس کے پاس وسائل بھی بہت محدود ہیں۔

● امریکی حکومت کے لیے مسلمانوں کے خلاف بنارڈ کا تجویز کردہ لائچے عمل:

موڈرن سٹوں کی مسلمان معاشروں میں پذیرائی کے لیے بنارڈ کا خیال ہے کہ مغرب کو اپنے ذرائع، وسائل سب ان

مؤذرنسٹوں کے ابھار نے میں خرچ کرنے چاہئیں۔ ان ہی کے اسلام کو صحیح اسلام تصور کرنا چاہیے۔ قدامت پسندوں کو جو کہ اسلام کا قدامت پسندانہ تصور پیش کرتے ہیں، ان کو اسلام کا نمائندہ تصور نہ کیا جائے بلکہ مؤذرنسٹ حضرات کے جدید اسلام کو ہی اسلام کی صحیح تعبیر تصور کرنا چاہیے۔

☆..... قدامت پسندوں کی جو مذہب پر بالادستی ہے، اس کو ختم کرنا ہوگا اور مؤذرنسٹوں کو قدامت پسندوں کی جگہ بٹھانا ہوگا۔ یعنی اس کے خیال میں علمائے کرام دین کے حوالے سے جو بھی تشریع کرتے ہیں، جو حکم لگاتے ہیں اس کو تمام مسلمان حق تصور کر کے اسی پر عمل پیرا ہوتے ہیں۔ اس کا خیال ہے جب تک علمائے کرام کی اس علمی حیثیت کو ختم نہیں کیا جائے گا۔ اس وقت تک ہم اسلام کو لبرل نہیں بناسکتے ہیں۔ اس کا خیال ہے کہ مؤذرنسٹ علمائے کرام کی اس فوقيت کو ختم کریں۔ ان کے علم کو جہل سے تعبیر کریں، تب ہی مغربی علیمت کا فروع غمکن ہے۔

☆..... مؤذرنسٹ ایسے اسلامی اسکالرز تلاش کریں جو کہ جدید ذرائع جیسے ویب سائٹ پر مسلمانوں کے مسائل کا حل پیش کریں۔ یعنی مسائل کے حل کے لیے ایسے طریقہ کار وضع کریں جو کہ قدیم اسلامی طریقہ کار سے جدا ہو اور وہ ایک جدید رنگ لیے ہوئے ہو۔

☆..... بیاندار پرستوں سے منٹنے کے لیے ایسے علمائے کرام سے استفادہ کیا جا سکتا ہے جو اسلامی اصولوں کو بالائے طاق رکھ کر بنیاد پرستوں کے جہادی اور انقلابی اقدامات کا رد پیش کریں اور ان کو باطل ثابت کر سکیں۔

☆..... اسی طرح سیکولرست حضرات کی خدمات بھی حاصل کی جاسکتی ہیں کہ اگر مسلمان لبرل افکار کو بر اسمجھ رہے ہوں تو وہاں سیکولرازم، لبرل ازم کو درآنے کا موقع دے گا۔ مگر آخر الذکر دونوں گروہوں کو مخصوص حالات میں محدود طور پر استعمال کیا جائے ورنہ تو مؤذرنسٹ ہی اسلامی مہماں کیں میں امریکہ کے اصل حریف ہیں۔

یہ تو ہمارے دشمن کا نقطہ نگاہ تھا کہ وہ کن پہلوؤں سے ہم مسلمانوں کو زیر کرنا چاہتا ہے۔ اس مقالے سے ظاہر ہوتا ہے کہ وہ صرف عسکری سطح پر ہم سے مقابل نہیں ہے بلکہ علمی، معاشرتی، ثقافتی سطح پر بھی ہم کو مغرب زدہ کرنا چاہتا ہے۔ اس مقالے سے جہاں ہمیں امریکی موقف اور حکمت عملی کا اندازہ ہوتا ہے۔ وہاں اس کے افکار و نظریات جانے کا موقع بھی ملتا ہے۔ مسلمانوں کے کمزور اور طاقتور دونوں پہلوؤں کا ادراک بھی اس مقالے سے بڑی حد تک ہو جاتا ہے۔

● تنقیدی جائزہ:

یہ مقالہ بھی اگسٹ ۲۰۰۱ء کے پس منظر میں لکھا گیا ہے۔ اس مقالے کا سب سے کمزور پہلویہ ہے کہ اس میں مجاہدین انقلابیوں کے موقف کے انہوں نے امریکہ کے خلاف کیوں علم جہاد بلند کیا ہوا ہے کاغظ اندازہ لگایا ہے کہ یہ مادی ذرائع کے حصول کے لیے جدوجہد کر رہے ہیں اور مجاہدین کی حکمت عملی ایک رو عمل ہے۔ مجاہدین کی تحریک کوئی جدیدیت کی حامل انقلابی تحریک نہیں ہے کہ وہ مسلمانوں کو دور جدید میں سیاسی مقام دلوانا چاہتی ہے۔ تحریکات تو غلبہ دین کی تحریکات ہیں

جو کہ انبیاء کرام علیہم السلام کی وارث تحریکات ہیں اور شہادت کے جذبہ کے تحت اسلام کا غلبہ اس صورت میں چاہتی ہیں جیسا کہ نبی کریم ﷺ کے دور اور خلفائے راشدین رضی اللہ عنہم کے دور میں تھا۔

بخارہ، برق ازم کا کہیں ذکر تو نہیں کرتی مگر جب وہ جمہوریت اور انسانی حقوق کا ذکر کرتی ہے تو یہ افکار برق ازم کے ہی افکار ہیں۔ وہ صحیح طور پر اس بات کو بارہا امریکہ کو باور کرواتی ہے کہ علمائے کرام اور مجاہدین ان مغربی افکار یعنی جمہوریت اور انسانی حقوق پر کبھی بھی تیار نہیں ہوں گے وہ تو اسلام کو مغربی نظام سے جدا تصور کرتے ہیں۔ بخارہ کا خیال ہے بنیاد پرست اور قدامت پرست دونوں اسلامی علیمت اور اس کی تہذیب کے جانشین ہیں۔ وہ اس کو تبدیل کرنے کے قائل نہیں ہیں۔ اس لیے علمائے کرام اور مجاہدین سے امریکہ کو امید نہیں رکھنی چاہیے کہ وہ مغربی نظام سے مصالحت کریں۔ اس لیے امریکہ کو اصلی امید موڑ رنسٹ سے ہے جو کہ اسلامی علیمت اور تہذیب کو مغربی تہذیب اور جہالت میں تبدیل کر سکتے ہیں۔ جبکہ ہم دیکھیں گے کہ دیگر مغربی مفکرین خاص کر Enemy in the Mirror اس خیال کی حادی ہے کہ اگر قدامت پرستوں کو اقتدار میں شرکیں کیا جائے تو وہ بھی جمہوریت اور انسانی حقوق جیسے مغربی افکار کو ہی نافذ کریں گے جیسا کہ ہم نے ایران میں دیکھا کہ وہاں پر انقلابی جب اقتدار پر آئے تو انہوں نے انقلاب کو پس پشت رکھ کر جمہوریت کو ہی اپنایا۔ پاکستان میں متعدد مجلس عمل جس کو جہاد افغانستان کی بدولت سرحد میں اقتدار ملا تو اس نے بھی جمہوریت اور سرمایہ داری کو ہی اپنایا۔ سرحد حکومت نے ولڈ بینک سے سارے سودی سمجھتوں کو برقرار رکھا ہوا ہے۔ مگر چونکہ بخارہ افغانستان میں طالبان کا دور دیکھ چکی ہے اور طالبان کی اسلامی امارت اس لحاظ سے ایک منفرد امارت تھی کہ انہوں نے انقلاب کو ترک نہیں کیا اور جمہوریت کو بالکل نافذ نہیں کیا بلکہ شریعت کوخت کے ساتھ نافذ کر دیا۔ اسی تجربہ کی بنا پر وہ مجاہدین اور علمائے کرام کو اقتدار سے دور رکھنا چاہتی ہے۔ بخارہ جب اقتدار کی بات کرتی ہے تو اس سے مراد وہ صرف حکومت نہیں لیتی بلکہ وہ مکمل معاشرتی اور اعتقادی غلبے کو لیتی ہے۔ چونکہ وہ جانتی ہے کہ اکثر مسلمان حکمرانوں کے امریکی حلیف ہونے کے باوجود علمائے کرام اور مذہبی شخصیات کا اثر ورسخ بہت زیادہ ہے اور بنیاد پرستوں کا دائرہ کا ریاستا جا رہا ہے۔

موڑ رنسٹ سے مراد وہ اسلامی اسکالرز اور شخصیات لیتی ہے جو اپنے آپ کو مسلمانوں کا نمائندہ کہتے ہوں۔ ان حضرات کی (بخارہ کے بقول) بڑی تعداد مسلمان ممالک میں مغربی تعلیمی اداروں میں پائی جاتی ہے۔ خصوصاً شعبہ علوم اسلامیہ میں آپ ان کو تلاش کر سکتے ہیں۔ اسی طرح مغربی ممالک میں بھی کافی تعداد موڑ رنسٹ اسلامی اسکالرز موجود ہیں۔ یہ حضرات اپنی پذیرائی کے لیے بڑی خوبی سے میڈیا اور ویب سائٹ کو استعمال کر سکتے ہیں۔ اس کے علاوہ امریکی ایجنت حکومتوں میں یہ موڑ رنسٹ اسکول، کالج کی سطح پر نصاب بھی بنا سکتے ہیں جیسا کہ پاکستان میں سابق وزیر تعلیم زبیدہ جلال نے کیا اور موجودہ وزیر تعلیم جاوید اشرف قاضی کر رہے ہیں۔

بخارہ کی حکمت عملی کا ایک نمایاں پہلو یہ ہے کہ وہ جانتی ہے کہ علمائے کرام کی قدر و منزلت اسلامی دنیا میں بہت

ہے۔ علمائے کرام اور اسلامی شخصیات نے مغربی تہذیب کو ایک غلیظ تہذیب کے روپ میں پیش کیا ہے کہ مغربی تہذیب میں خاندان تباہ ہوتا ہے، بے حیائی، زنا، لوٹ مار عام ہوتی ہے۔ اس لیے عام مسلمان مغربی تہذیب سے نفرت کرنے لگتا ہے۔ اس کے لیے ضروری ہے کہ وہ کام کریں۔ ایک تو مغربی تہذیب کے اچھے پہلوؤں کا جاگر کریں کہ مغرب نے سائنسی ترقی کے ذریعے دنیا کو ترقی دی، لوگوں کو روزگار دیا وغیرہ۔ دوسرا علمائے کرام اور مجاہدین کو بدنام کیا جائے۔ اگر ان کو ہمیں حکمرانی میں ہو تو اس کے کمزور پہلوؤں کو مسلمانوں کے سامنے آشکارا کیا جائے۔ یہ کام موڈرنٹ حضرات اور مغربی میڈیا بخوبی کر سکتا ہے۔ بنارڑ کی کمزوری یہ ہے کہ وہ علمائے کرام اور مذہبی شخصیات کی عام مسلمانوں سے روحانی تعلق سے ناقص ہے۔ وہ ان کے خلاف جس مادی حکمت عملی کو لیتی ہے۔ اس کے الحمد للہ کامیاب ہونے کے بہت کم امکانات ہیں۔

● اسلامی غلبہ کے لیے ہماری حکمت عملی:

ہماری حکمت عملی جو ہم مغربی غلبے کے خلاف وضع کریں گے، اس کے دو پہلو ہیں۔ ایک اسلام چونکہ علم ہے اور اس کے مقابل سب جہالت ہے۔ اس لیے اس علم کا فروع علمی سطح پر ہمارا اصل ہدف ہے۔ چونکہ اسلام اس دنیا میں غلبے کا خواہاں ہے، اس لیے عملی جدوجہد کے ذریعے ہم غلبہ اسلام کو ہر سطح پر ممکن بنائیں۔

اسلام علمی سطح پر درست حالت میں الحمد للہ محفوظ ہے۔ ہماری تحفظ دین کی تحریکات نے جس طرح اس کو محفوظ رکھا، وہ قابل قدر ہے۔ اب اس امر کی ضرورت ہے کہ وہ طریقہ کار جو کسی بھی عمل کے جائز ناجائز، حلال حرام، افضل اولی ہونے کا حضور ﷺ سے اب تک تو اتر سے چلا آ رہا ہے۔ ہم اسی طریقہ کار کو مغربی غلبہ کے خلاف بھی استعمال کریں۔ اس طریقہ کار کو جنہوں نے محفوظ کیا ہے اور جو اس پر عمل پیرا ہیں، وہ علمائے کرام کہلاتے ہیں۔ اس لیے ہم کہتے ہیں کہ قیادت کے حق دار علمائے کرام ہی ہیں۔ ان ہی کی ذمہ داری ہے کہ علمی اور عملی جدوجہد میں مسلمانوں کی قیادت کریں۔ اس کے ذریعے ہم دراصل اس علیمت کو زندہ رکھتے ہیں جو حضور اقدس ﷺ کی میراث ہے اور وہ حضرات جو اس طریق کار کو اپناتے ہیں، وہی وارثین انبیاء ہیں۔ ان ہی کو ہم علمائے کرام کہتے ہیں۔

مغرب جب قیادت موڈرنسٹوں کو دینا چاہتا ہے تو دراصل وہ اس علیمت کو ختم کر کے جہالت کو فروع دینا چاہتا ہے۔ ہمارے علمی کام کا کمزور ترین پہلو یہ ہے کہ اب تک ہم نے اپنے اصل دشمن مغرب کا نہ ہی مطالعہ کیا اور نہ ہی اس کا ماحکمہ کیا۔ اسی لیے اس جہالت خالصہ کو اکثر ہم نے علم سمجھ کر اپنانے کی کوشش کی جس کے سبب خود اپنی قیادت کو مغرب کے حوالے کر دیا۔ ضرورت اس امر کی ہے کہ ہم مغربی علوم کا ایسا ہی محکمہ کریں جیسے ہم نے عیسائیت اور یہودیت کا کیا اور ہندوستان میں ہندو منہج کا کیا۔

مغرب، جس تہذیب کا علمبردار ہے، اس کو لبرل ازم کہتے ہیں۔ آزادی اس کا اصل ہدف ہوتا ہے۔ اس ہدف کے حصول کے لیے وہ سرمایہ داری اور جمہوریت کا سہارا لیتا ہے۔ ضرورت اس امر کی ہے کہ علمائے کرام سرمایہ داری اور جمہوریت

کام جا کمہ اور اس کے مدقائق اسلامی طریقہ کار کو وضع کریں تا کہ مجاہدین / انقلابی جب اپنا اقتدار قائم کریں تو وہ خالص اسلام کو نافذ کر سکیں نہ کہ جمہوریت اور سرمایہ داری کی اسلام کاری کریں۔

جب ہم جمہوریت اور سرمایہ داری کی اسلام کاری کی کوشش کرتے ہیں تو اسلامی سیاسی تاریخ اور علمیت سے روگردانی کرتے ہیں کہ ان دونوں کا اسلامی تاریخ اور علمیت سے دور کا بھی رشتہ نہیں ہے اور نہ ہی موجودہ دور میں کہیں بھی ان دونوں مغربی افکار کے نتیجے میں اسلام غالب آیا ہے۔ اس لیے ضرورت اس امر کی ہے کہ ہم ان کو رکھ کریں۔ اس کی عملی تردید اس طرح ہو گی کہ یہ دیکھیں کہ مغربی تہذیب کے یہ ادارے اپنی قوت کہاں مرکوز کرتے ہیں۔ سرمایہ داری اپنی قوت مار کریٹ، بینک، اسٹاک مار کریٹ میں منظم کرتی ہے اور جمہوریت اپنی قوت پارلیمنٹ، بیورو کریئی، میونیپل کار پوریشن، عدالیہ میں مرکوز کرتی ہے۔ علمائے کرام اور انقلابیوں کا اصل کام یہ ہو گا کہ اسلامی معاشروں سے ان اداروں کو اول توبتاہ کر دیں اور ان کے مدقائق اسلامی اداروں کو لا کھڑا کریں اور اگر ہم مغربی ایجوٹوں کے زیر تسلط ہیں تو پھر ان مغربی اداروں کے متوازی اسلامی ادارے قائم کریں جہاں پر زیادہ سے زیادہ مسلمانوں کی قوت کو منظم کر کے انقلابی جدوجہد کی داغ بیل ڈالی جاسکے۔ یہی انقلابی حکمت عملی ہے کہ ہم اپنی قوت کو اسلامی اداروں میں مجتمع کریں۔ ان کے برخلاف اگر ہم نے اپنی قوت مغربی اداروں میں مجتمع کی تو پھر مغربی نظام طاقتور اور ہم کمزور ہوں گے۔ جیسا کہ خلاف عثمانیہ کے بعد سے مسلمان معاشروں میں ہو رہا ہے۔

دوسرابڑا کام یہ ہو گا کہ ہم مغربی اداروں کی جگہ اسلامی ادارے قائم کریں مگر اس میں ابھام یہ ہے کہ ہم اس دور جدید میں اسلامی اداروں کی بھرپور طریقہ سے نہ ہی نشاندہ ہی کرپائے ہیں اور نہ ہی ان کو منظم کرپائے ہیں۔ ہمارے خیال میں نبی کریم ﷺ کے دور سے اب تک مساجد و متفقہ ادارے ہیں جن کو سب اسلامی ادارے ہی تصور کرتے ہیں۔ دوسرا بڑا ادارہ جو ہم نے اٹھا رہ اور انیسویں صدی میں منظم کیا، وہ مدارس ہیں۔ دونوں بڑے اداروں کو اس نجح پر منظم کرنا کہ یہ سرمایہ دارانہ اور جمہوری اداروں کی جگہ لے لیں۔ یہ اس دور کا سب سے مشکل اجتہادی کام ہے اور یہ کام جہاں بھی منظم ہوا، وہاں پر اس کی قیادت کے فرائض علمائے کرام نے ہی انجام دیئے۔ اس لیے علمائے کرام کی ذمہ داری ہے کہ سب سے پہلے ان اداروں کو منظم کریں پھر ان کے گرد سیاسی، معاشرتی، معاشی کام کو منظم کریں۔

ہمارے دشمن کی یہ کوشش بھی ہے کہ ہمارا کام منظم اور متحده ہو بلکہ مجاہدین / انقلابیوں کے کام کو مدارس اور مساجد سے الگ کر دیا جائے۔ تا کہ ان کی مسلمانوں میں پذیرائی باقی نہ رہے۔ ہماری کوشش یہ ہو گی کہ مجاہدین / انقلابی تو کجا کوئی بھی ادنی سے ادنی درجے کا کام مساجد و مدارس اور علمائے کرام کی سرپرستی کے بغیر نہ ہو۔ ضرورت اس امر کی ہے کہ تمام مکاتب فقر کے علمائے کرام کی ایک علماء کو نسل مرتب کی جائے جو درج بالا کام کو منظم اور متحد کریں اور ان ہی کی زیر قیادت سیاسی، معاشی، جہادی کام پروان چڑھے۔ مدارس و مساجد کی انفرادی حیثیت کو ختم کر کے اس کو وفاق المساجد اور وفاق المدارس کے تحت دیا جائے۔ تمام نجی مساجد و مدارس کیلیوں کو ختم کر کے ان کو ایک ہی وفاق کے تحت منظم کیا جائے۔